

Ma' l-iżvilupp, progress u evoluzzjoni kontinwa ta' l-istorja, jinbidlu l-aspetti kollha li fihom timxi l-hajja taghna. It-tagħlim tad-duttrina għalu l-istess, għadda minn żmien għal ieħor, jinbidel skond iċ-ċirkostanzi kollha. Qabel ma gie l-Ordni ta' San Ġwann f' Malta, kien hawn abbandun shiħ fl-oqsma kollha, minhabba l-faqar generali, attackki kontinwi mill-furbani, is-sistema fewdali li kellna, l-isqfijiet ta' Malta li qatt ma rifsu Malta, u l-ftit reliġjużi li kellna kellhom bosta diffikultajiet fil-qadi ta' dmirhom.

Seklu sittax In-nies tat-tajjeb generalment kienu joqogħdu fl-Imdina u kienu jedukaw lil uliedhom individwalment, bil-ghajnuna ta' xi reliġjuż jew bniedem ieħor, lokalment jew barra. Mal-wasla ta' l-Ordni, f' Malta nhass aktar sens ta' protezzjoni, għalhekk qam il-kuragg biex jizdiedu l-knejjes, il-bini, u r-reliġjużi, u biż-żmien beda jkollna isqfijiet li joqogħdu magħna. Bejn l-1545 u l-1563 kien sar il-Konċilju ta' Trento li fost affarijiet oħrajn hareg digriet li, kull nhar ta' Hadd filghodu, l-kappillani kellhom jispjegaw il-vangelu, u filghaxija jgħallmu d-duttrina. Izda xorta wahda kien hawn hafna injoranza, għax l-edukazzjoni tal-poplu kienet għadha ma nibtitx, u għalhekk ukoll fost il-qassisin kien għad hemm nuqqas ta' tagħlim. Meta f' Malta kien hawn id-delegat apostoliku Duzina fl-1575, li kien gie biex jagħti spinta lill-Knisja lokali, tista' tghid li l-biċċa l-kbira tal-qassisin ma kinux jgħallmu d-duttrina kif nafuha llum, imma aktarx il-kredu, il-kmandamenti u xi talbiet bħall-Ave Marija¹, u l-attijiet tal-fidi, tama, mhabba u ndiema. Dawn kienu jsiru kollha bl-amment mingħajr spjegazzjonijiet. Jiena stess meta kont zghir immur l-iskola f' nofs is-snin tletin, bħalma nistħajjel jiftakru bosta anzjani oħra, tas-seklu ghoxrin, id-duttrina kienu jgħallmuhielna bl-amment, kif ukoll it-talb komuni, l-attijiet u l-kredu. Mhux biss, imma nista' ngħid li konna nkantawhom, kulhadd flimkien b'melodija monotona, u mistoqsijiet u spjegazzjonijiet xejn. Skejjel oħrajn mhux biss kienu jkantawhom, izda min kien jgħallimhom kien iġieghel lit-tfal jitbandlu kollha flimkien mal-melodija heddiela. Meta kbirna bdejna nużaw xi ftit il-kotba li ma kienu xejn attraenti, izda xorta wahda konna nitgħallmu kollox bl-amment.

Seklu sbatax Fis-seklu sbatax it-tfal kienu jirċievu xi istruzzjoni tal-katekiżmu,

izda milli jidher aktar ma kien isir xejn.² Fil-knisja tal-Ġizwiti fil-Belt Valletta kien hemm Istituto Della Dottrina, u l-Papa Gregorju (1621-1623) kien hareġ indulgenzi għal dawk li jattendu għall-katekiżmu f'din il-knisja.³ Komplex jizziedu l-għaqdiet ta' kull xorta u l-fratellanzi lajċi. Dawn ta' l-aħħar tista' tghid li kienu l-ewwel li offrew għamla ta' għajnuna soċjali lill-poplu. Mhux mill-ewwel kienu eretti bhala fratellanzi, iżda għall-bidu kien hemm gruppi ta' nies bhala sodalita jew kongregazzjoni u meta żviluppaw fix-xogħol tagħhom gie li kienu jinbidlu fi fratellanzi biex ikollhom aktar indulgenzi, privileġġi u skopijiet. Fost dawn insibu dawk li twaqqfu bil-fehma li jgħibu 'l quddiem it-tagħlim tad-duttrina, għax il-kappillan wahdu ma kienx jista jiehu hsieb kollox. Fis-seklu tmintax, l-aħħar wiehed ta' l-Ordni, komplew il-movimenti biex jieħdu hsieb it-tagħlim tad-duttrina.

Seklu tmintax L-ewwel Sodalita tad-Duttrina Nisranija li twaqqfet fil-Belt Valletta f'dan is-seklu kienet fil-parroċċa ta' San Pawl, b'digriet ta' l-4 ta' Frar 1724, u t-tieni wahda f'Hal Lija wara talba mill-kleru tad-29 ta' Novembru 1727. Il-kappillan kien ikollu d-dmir li jgħalliem xi katekiżmu lill-kbar kull nhar ta' Hadd waqt il-quddiesa, u liż-żgħar f'xi hin ieħor; hawn is-Sodalita bdiet tghinu fix-xogħol tiegħu.⁴ Fl-1728, fil-parroċċa ta' Haż-Żabbar twaqqfet is-Sodalita tal-Madonna tad-Duttrina u tqiegħed inkwadru tagħha fuq l-artal tal-Kurċifiss, fejn kien hemm il-Fratellanza ta' l-Agonizzanti, iżda fl-1875 twaqqfet il-Fratellanza tal-Madonna tas-Sacro Cuor, fuq l-istess artal li hadetilha postha u nbidel l-inkwadru.⁵ Ghalkemm fl-Isla kien hemm xi qassisin jgħallmu d-duttrina, dawn kienu jagħmlu hekk minn rajhom u mhux bhala parti mill-pjan parrokkjali. Għalhekk mill-1762 dawn il-ftit qassisin organizzaw ix-xogħol aktar bis-serjeta. Kienu jgħallmu l-katekiżmu lit-tfal qabel l-għasar fil-Hdud u l-festi matul is-sena, mqassmin fi klassijiet. Matul ir-Randan li l-Maltin ta' dari kienu josservaw sewwa bl-opri tajba, eżerċizzi, sawm, penitenza u talb, kienu jgħallmuhom il-katekiżmu kuljum fil-knisja ta' San Ġiljan fejn hemm lapida li turi li fl-1770 hemmekk giet iffurmata il-Veneranda Opera della Dottrina. Fl-1774 din hadet sura ta' Fratellanza tad-Duttrina Nisranija taħt it-titolu ta' San Vinċenz de Paule u hemm sar artal ta' din il-fratellanza dedikat lilu. Fl-1788, il-kanonċi ta' l-Isla u l-isqof riedu jqajmuha ftit aktar u t-tagħlim beda jsir għall-kbar ukoll.⁶

Seklu dsatax Il-jiem tal-karnival, fi żmienna, għalkem inqas mill-imghoddi, għadhom jitqiesu bhala okkażjonijiet ta' dnuv, għalhekk daww l-għaqdiet li ssoltu jgħbru t-tfal għad-duttrina, jgħbruhom ukoll f' dawn il-jiem u jorganizzawhom attivitajiet biex mhux biss iżommuhom bogħod mill-okkażjoni tad-dnuv, imma wkoll biex ipattu għan-nuqqasijiet li jsiru minn haddiehor. L-istess haġa kien isir fis-seklu tmintax. Fl-Isla, bhala eżempju, kienu jagħmluhom proċessjoni li fiha kienu jipparteċipaw il-fratelli, it-tfal, il-kappillan, u kull min kellu x'jaqsam magħhom fit-tagħlim tad-duttrina. Kienu jżuru diversi knejjes tul din il-proċessjoni, li għalhekk bdiet tissejjah il-proċessjoni ta' l-istazzjonijiet.⁷

F'Hal Lija, fil-jiem tal-karnival, is-Sodalita kienet tagħmel Espozizzjoni kuljum, quddiesa kantata, u filgħaxija għasar, kant, priedka u benedizzjoni.⁸ Dan kien isir fil-parroċċi kollha, u magħruf bhala Karnival Qaddis. Fil-karnival tal-1823 kulhadd kien baqa' mbikkem bit-tragedja li fiha kienu mieta 110 tfal mgħaffġin u fgati minhabba r-rassa u l-paniku li nqala' meta regghu lura għas-sagristija ta' Ta' Ġiezu fil-Belt Valletta, wara li kienu haduhom dawra l-Furjana biex iżommuhom bogħod mill-blubat tal-karnival.

F'Birkirkara, il-Pia Opera della Dottrina Cristiana, fl-1820 saret fratellanza, imma ġa kienet teżisti fiit taz-żmien qabel. Il-prepostu kien id-direttur, u fost l-uffiċjali tagħha kien hemm *zewġ pescatori* biex ifittxu t-tfal u jibagħtuhom għad-duttrina.⁹ Milli jidher din, biż-żmien, spiċċat jew bidlet il-forma tagħha għax fl-1857 twaqqfet il-Kongregazzjoni għat-Tagħlim tad-Duttrina fil-knisja Tal-Herba.¹⁰ Fil-kappelli u oratorji bdew jitwaqqfu diversi istituzzjonijiet għat-tagħlim tad-duttrina, organizzati tajjeb, jagħmlu dik li ahna bqajna ngħidulha il-*"gara"* u jqassmu premjijiet lil min jattendi u jmur tajjeb; kienu jattendu mijiet ta' tfal. Fl-1833 fil-Furjana twaqqfet il-Congregazione della Dottrina Cristiana, u għad hemm l-inkwadru tal-Madonna tad-Duttrina.¹¹ Fil-Belt Valletta l-ewwel ma twaqqaf f'dan is-seklu kien l-Istituto Maltese d'Educazione Cattolica fl-1839, fil-kappella tal-Kunċizzjoni tal-Ġizwiti li mbagħad haduh f'San Ġakbu. Fl-1847-1848 twaqqaf istitut iehor taht l-isem tal-Bon Pastur fil-knisja ta' Santa Barbara, imma fl-1853 haduh f'Tal Pilar, u aktar tard fl-1858 f'Tal-Vitorja, li suppost aktar kienet magħrufa bhala ta' Sant' Anton Abbati.¹² Dawn kienu jstampaw kotba biex jgħallmu fuqhom id-duttrina u talb ta' kull xorta. Fil-31 ta' Mejju ta' l-1874, f'Hal Tarxien, twaqqfet il-Fratellanza

ISTITUTO DI
EDUCAZIONE CATTOLICA

SOTTO IL TITOLO
Della
B. VERGINE DELLE GRAZIE
ERETTO
IN S. ROCCO DELLA VALLETTA.

Abela Maria
il dì *6 Maggio* 1916. è stata
con risultato *Ottimo* approvata
nella Dottrina Cristiana per il
Sacramento della Confermazione.

Acc. Giovanni Bologna
Agente DIRETTORE.

"PRINT. C. MAISTRE & SDR."

MEMORIA

DELL'ISTITUTO MALTESE
DI EDUCAZIONE CATTOLICA

Abela Guglielmo
è approvato per la Santa
Comunione con esito

soddisfacente

Valletta, S. Giacomo

il dì *30 Marzo* 1931

Sac. R. Berardo

Direttore

Memoria

dell'Istituto Maltese
di Educazione Cattolica,

Abela Carmelo

è stato approvato per la S. CON-
FERMAZIONE con esito *Ottimo*

Valletta, S. Giacomo,

il dì *21 Marzo* 1909.

Carlo G. de' Gaudenzi

Direttore.

TAL-IRIG TA TIEBA

PRATTICAT FL'ORATORIU' MALTI
TA EDUCAZIONI NISRANIA,
TALIT IT-TITULU' TAL

BUON PASTUR

LI JINSAB FIL CHINISIA

TA

SANT' ANTON ABBATI TAL BELT

JEU

TAL VITTORIA

BIL PERMESS TAL'ECCMU. U REVMU. MONS.

FRA GAETANU PACE FORNO

ARCISKOF TA RODI U ISKOF TA MALTA.



MALTA

STAMPAT GRAND G. MUSCAT

48, Strada Mercanti.

1894.

tad-Duttrina, li ghadha torganizza l-festa bin-nar u l-armor u l-proċessjoni bil-vara.

Mhux se nsemmu l-bqija mifruxin fil-Belt u postijiet oħrajn għax ikollna niktbu volum.

Imma ta' min ifakkar, li t-tagħlim tad-duttrina ma kienx biss skop fih innifsu, imma beda jservi biex jipprepara t-fal għall-ewwel tqarbina jew il-preċett, u wkoll għall-grizma ta' l-isqof. Iċ-ċerimonja ta' l-ewwel tqarbina tal-preċett kienet rutina, li fl-imghoddi kienet tibda filghodu u tkompli wara nofsinhar, u fiha, tard fis-seklu dsatax imma aktar mill-bidu tas-seklu għoxrin, bdew jinghataw santi ta' tifikira u ċertifikati stampati lill-partecipanti. Il-grizma ta' l-isqof ma kinetx daqshekk faċli. Għalkemm żmien din iċ-ċerimonja jkun qrib il-Pentekoste, fi żmien l-Ordni, bhala eżempju, l-isqof ma kellux żmien fiss meta jmur fil-parroċċi. Fl-irhula mwarrbin kien imur biss f'okkażjoni ta' viżta pastorali kull ftit snin, għalhekk kien jagħmel il-grizma lil kulhadd f'daqqa Fejn kien ikun ilu ma jmur kienu jingemghu ta' hafna etajiet; ġie li kien hemm min ikun kbir fl-eta, u wkoll lahaq iżżewweġ,¹³ Għawdex kien aktar diffiċli li l-isqof jagħmel viżta pastorali hemmekk għax il-vjaġġ kien twil u strapazzuż. Ġie li għaddew għaxar snin jew sitta u għoxrin sena bejn viżta pastorali u oħra. Meta fl-1856 għadda minn Malta isqof missjunarju Taljan, Giuseppe Bravi, malajr ġie mistieden jagħmel il-grizma ta' l-isqof lill-Ghawdxin, u sab ma' wiċċu 1,286 ruh jistennew minn lejlet u kompla l-għada.¹⁴

F'Ghawdex F'Ghawdex kien hemm l-istess problemi, u bosta mit-tfal kienu mxerrdin u jahdmu fl-għelieqi, u ma kienx hemm min hu wisq herqan li jgħallem id-duttrina, għalhekk l-isqfijiet ta' spiss kienu jsostnu mal-qassisin biex jagħmlu aktar sforzi.¹⁴ Wara l-1813, l-isqfijiet insistew mal-kjeriċi li kienu se jsiru qassisin biex jgħallmu d-duttrina wkoll, inkella ma jordnawx saċerdoti. Kellhom jgħallmu tliet darbiet qabel inżul ix-xemx. Fl-1855 saret il-Kongregazzjoni tad-Duttrina fir-Rabat t'Ghawdex fil-knisja ta' San Ġakbu, taht il-protezzjoni ta' San Alwigi. Kienu jgħallmu l-Hdud kollha, filghodu u filghaxija u fl-aħħar tal-kors kien isir irtir u festa tal-qaddis. Fejn ma setax isir tagħlim organizzat tad-duttrina, bhal f' San Lawrenz, l-isqfijiet ordnaw li jgħallmuhom l-attijiet u xi talb qabel il-quddies tal-Hdud. Ordnew ukoll li f' postijiet oħra, bħan-Nadur u r-Rabat, isiru bhal disputi jew djalogi bejn il-qassisin biex jgħallmu l-katekiżmu fil-knisja.¹⁶ Fis-seklu ta' wara, fin-Nadur, fl-1913, saret il-Kongregazzjoni tad-Duttrina Nisranija.¹⁷ u fl-1922 l-

arċipriet kien jgħalliem liċ-ċkejknin siegħa qabel l-Ave Marija, u dawk aktar kbar siegħa wara.¹⁸

Seklu Ghoxrin Fl-ewwel snin tas-seklu għoxrin, f'Malta dahlu il-*Freres* ta' De La Salle u s-Salezjani, minbarra wkoll is-sorijiet, li l-għan prinċipali tagħhom kien li jedukaw u jgħallmu d-duttrina. Fl-iskejjel tal-gvern bdew id-diretturi spiritwali fl-1924 biex jissorveljaw dan it-tagħlim. Imma l-akbar organizzazzjoni għat-tagħlim tad-duttrina kienet u għadha dik li twaqqfet minn Dun Ġorġ Preca fl-1907, taht l-inizjali ta' M. U. S. E. U. M. (*Magister Utinam Sequatur Evangelium Universus Mundus*), li minn dak iż-żmien infirxet ma' kullimkien fil-gżejjer Maltin kollha, u wkoll twaqqfet fl-Awstralja, Sudan, Albanija u mkejjen oħra. Fl-1966 sar kungress ta' ġimagħtejn mill-Kummissjoni Katekistika ta' Christus Rex tal-kleru djoċesan; wara dan, l-isqof elevaha għal Kummissjoni Katekistika Nazzjonali b'seħħ mill-1 ta' Jannar 1967, biex tieħu hsieb u tara li t-tagħlim tad-duttrina jkun skond ix-xewqa tal-Knisja.¹⁹

F'Birkirkara għadha ssir il-festa bil-proċessjoni tal-Madonna tad-Duttrina. Ma jsirx tiżjin u logħob tan-nar bħalma jsir f'Hal Tarxien imma l-proċessjoni tieħu, bejn wieħed u ieħor din l-ordni, skond kif rajtha jien fit-18 ta' Mejju 1986: Boys Brigade, bandalora bil-pittura tal-Madonna bil-Bambin u żewġ itfal, żewġ abbatini tfal libsin l-istess bħat-tpiġija tal-bandalora, jiġifieri blu u aħmar, bl-ispellizza bajda, erba' subien libsin tal-preċett bil-fjuri f'idejhom, tliet itfal libsin ta' fratelli tas-Sagrament bil-muzzetta hamra u standard żgħir, żewġ irġiel libsin muzzetta vjola bl-istandard vjola bħala fratelli tal-Madonna ta' l-Erwieħ, standard vjola tad-Duluri, tliet irġiel bl-istandard tal-fratellanza tas-Sagrament u surġentina, il-vara tal-Madonna tad-Duttrina bil-figuri ta' żewġ itfal libsin bħal tal-pittura tal-bandalora tal-bidu, it-*tintinnaculum* bil-qanpiena, abbatini bl-iswed u spellizza bajda jzommu l-inċens, abbatini bis-salib tal-kleru, il-mazzier tal-Kapitlu, għaxar kanonċi libsin għall-okkażjoni, iżommu t-torċi, erba' abbatini bit-torċi u fl-aħħar erba' abbatini oħra.

Il-festa tal-Madonna tad-Duttrina f'Hal Tarxien għadha tiġi organizzata mill-Fratellanza bħala festa sekondarja regolari, bl-armor, logħob tan-nar u proċessjoni bil-vara. Biex nuru l-andament ta' din il-proċessjoni, hawn fitit noti biex nuru kif rajtha jien fis-16 ta' Lulju 1995: Fratell bl-istandard ċelesti bis-simbolu tal-ktieb tad-duttrina, tliet fratelli bil-

fanali u l-Kurċifiss tal-fratellanza (bil-kunfratija bajda minghajr muzzetta), tmien fratelli (kbar u hghar), bit-torċa mixgħula u bil-medaljun bhal ta' qabilhom, il-vara li turi lill-Madonna bi tlitt itfal quddiemha, akkolti u salib tal-kleru bi tmien abbatini warajhom kollha libsin iswed bl-ispellizza bajda, u fl-ahhar erbgha ohra bil-fanali madwar ic-celebrant li jgorr ir-relikwarju.

Referenzi

1. Vella, Luret *Storja ta' Haz-Zebbug* Malta 1986 p.153
2. Bonnici, Alexander *In-Nadur* Vol.I 1984 .p.95
3. Galea, Michael *Il-Knisja tal-Gizwiti fil-Belt Valletta* serje f' *Il-Hajja* 1983 p.83
4. Borg, Vincent (Ed.) *Il-Knisja Parrokkjali ta' Hal Lija* 1982 p.38
5. Zarb, Giuseppe *Zjara lill-Parroċċa ta' Haz-Zabbar* 1972 p.10
6. Bonnici Alexander *L-Isla* Vol.II 1986 p. 300-304, 359
7. Bonnici, Alexander *L-Isla* Vol II 1986 p. 204
8. Borg, Vincent *op. cit.* p.39
9. Zammit, Winston L. *Birkirkara fis-Seklu XIX* 1995 p.56-58
10. Ferres, Achille *Descrizione Storica delle Chiese di Malta e Gozo* 1866 p. 322; Vella Apap, Nicholas *L-Istorja tas-Santwarju tal-Madonna tal-Herba* 2000 p.48
11. Gatt, Joseph R. *Il-Pittur Enrico Casolani u l-Kwadru tal-Madonna tad-Duttrina fil-Furjana* f' *Il-Furjana* April-Gunju 2000 p.6-7
12. Bonnici, Arthur *History of The Church in Malta* Vol. III 1975 p.55
13. Micallef, Joseph *Hal Luqa, Niesha u Ġrajjietha* 1975 p.84, 89
14. Bezzina, Joseph *Sannat fi Ġrajjet Ghawdex* 1989 p.388
15. Bonnici, Alexander *In-Nadur* Vol.I 1984 p.255
16. Bezzina, Joseph *Religion and Politics in a Crown Colony* 1985 p. 104-105
17. Bonnici, Alexander *In-Nadur* Vol. II 1988 p.207
18. Bonnici, Alexander *In-Nadur* Vol. II 1988 p. 242, 354-355
19. Bonnici, Arthur *op. cit.* p. 56-57